



Би сакал да живеам ко тебе
за народот свој
би сакал да умрам ко тебе
за слобода в бој.

Би сакал ко тебе да станам
ѓавол фркофат,
потери насекаде да ме бараат
но да не смеат да ме сретнаат
на пат.

Би сакал ко тебе
за Македонија да страдам,
би сакал црната чума
да ја падам.

Би сакал ко тебе да умрам
со пушка во рака,
би сакал народот песни да ми пее
и ко тебе да ме сака.

Би сакал ко тебе
комитска чета да водам,
би сакал низ Македонија
војвода да бродам.

Оваа песна е објавена во списанието Илинден 1903,

1976 г. во Гетеборг – Шведска
Потпишана со: Стаподдрен